

# మోషెస్ పిచ్చి

◆ శ్రీ వి.పి.బి. నాయర్, ఐ.పి.ఎస్. ◆

పగటి కలల్లో ఏదో దాని మీద నిమగ్నమై ఉంటూ పరిసరాల్ని మర్చిపోయి ఉండటం, పుల్లారావు నోటి నుంచి పది బూతులు తినడం రఘుకి కొత్తేమి కాదు.

ఆ పదహారు సంవత్సరాల వాడికి అమ్మయిల గురించి కలలు కనే వయస్సు ఇంకా రాలేదు. కాని ఒక బలవత్తర ప్రేమ గట్టిగా పట్టుకుని ఉంది. అతని ప్రేమ భాజనం ఈ లోకంలో ఉండేది మాత్రం కాదు. అతని స్వప్నలోకానికి మాత్రమే పరిమితమైనది. అది ఈ లోకంలో అవతరించిన రోజే తన జీవితంలో ఒక మహత్తరమైన దినమని అతను అనుకుంటున్నాడు. ఆ అది అంటే ఏమిటి? వేరే ఏమి కాదు. వట్టి ఒక మోషెస్.

పుల్లారావు గారి ఆ చిన్న వర్క్ షాప్ లో అతనికి పోయంగా రఘు అనే అబ్బాయి మాత్రమే ఉన్నాడు. ఏడో తరగతి వరకు చదివి 14వ సంవత్సరంలో కూడా 8వ తరగతి దగ్గరకు కూడా చేరలేని రఘు స్కూలుకే స్వస్తి చెప్పాల్సి వచ్చింది. తర్వాత ఒక నామధేయ ప్రాప్తికి కావాల్సిన ప్రాయం గాని, అర్హత గాని లేని ఈ వర్క్ షాప్ లో అతను ఒక పనివాడిగ వేరాడు. పుల్లారావు పమర్లుడైన మెకానిక్. అతను ఏవేవో వర్క్ షాప్ లో పనిచేసి అను

భవం గడించాడు తప్ప ఇంజనీరింగ్ కాలేజీలోగాని, పాలిటెక్నిక్ కాలేజీ నుంచి గాని డిగ్రీ డిప్లొమో సంపాదించిన వ్యక్తి కాదు. స్వంతంగా అతను ఆ వర్క్ షాప్ పెట్టి కొన్ని సంవత్సరాలు అయినా చెప్పుకోదగిన అభివృద్ధి ఏమీ కాలేదు. దాని మీద వచ్చే ఆదాయం వృద్ధాప్యంలో వున్న తల్లిదండ్రులకు, భార్య, పిల్లల పోషణకు ఖర్చయిపోతుంది. అభివే ఆదాయంలో ఏదైనా విలువ ఉంటే కదా సంస్థ అభివృద్ధి చెందేది. ఏది ఏమైనా గత రెండు సంవత్సరాల నుండి తన సంస్థలో తన క్రింద ఒక పనివాడు ఉండడంతో పుల్లారావులో పుట్టిన గర్వం అంతా ఇంతా కాదు. తన పరిపాలనకు శ్రీకారం చుట్టే ఈ కాలంలో తన పరిపాలన క్రింద ఉండే ఏకైకుడైన రఘును పరిపాలించే విషయంలో పుల్లారావు తన పరిపాలనా ప్రతిభను ఎప్పుడూ ప్రదర్శిస్తూ ఉంటాడు. మధ్యలో ఈ రఘుకు కలలు రావడం!!

పగటి సమయంలో వాలాసార్లు ఈ రఘును లేపి తిట్టడంతో పుల్లారావుకు విసుగుపుట్టి అసలు

అతని ఎలాంటి కలలు కంటున్నాడని కనుక్కుం దామని అలోచించాడు. ఎందుకంటే చాలా చక్కగా పనిచేస్తున్న వేళల్లో అకస్మాత్తుగా స్వప్న లోకానికి జారుకుంటాడు. అది కూడా రెండు మూడు నిమిషాలపాటు మాత్రమే. పనిలో అతని కుండే త్రికరణకుద్ది, ఆసక్తి మరియు ఉత్సాహాన్ని పుల్లారావు ఎప్పుడూ సంతోషంగా గుర్తిస్తూ ఉంటాడు. స్కూటర్ గాని, మోపెడ్ గాని తరతర మెరిపించడంలో అతను చూపించే శ్రద్ధ ఘన నీయమే. తను వద్దకు వస్తున్న ఏదైనా ఒక శకలాన్ని విమురుతూ, విమురుతూ అప్పుడప్పుడు దానికి ముద్దు కూడా పెడుతుంటాడు. రఘు వేసే పనిలో పుల్లారావుకు పూర్తి సంతృప్తి ఉన్నా అప్పు డప్పుడూ తిట్టకపోతే తన పరిపాలనా సామర్థ్యంలో లోపం ఏర్పడుతుందనే న్యాయమైన అనుమానం వస్తుంది. ఏది ఏమైనా ఈ చిన్నవాడు ఎందుకు పగటి కలలు కంటున్నాడో అడిగేయాలని పుల్లారావు విశ్వయించుకున్నాడు.

“ఏరా రఘు ఏమిటా పగటి కలలు? ఇంకా బొడ్డాడలేదు. అప్పుడే సరస శృంగారాలు మొదలు పెట్టావా?”

ఛ....ఛ.... అలాంటిదేం లేదన్నా అని కొంచెం సిగ్గుతో, భయంతో రఘు సమాధానమిచ్చాడు. మరి నీవు దేని గురించి అలోచిస్తున్నావు?

అలాగ రఘుకు తన అంతరంగంలో ఉండే అత్యాశ గురించి పుల్లారావుతో తడబడుతూ తడబడుతూ చెప్పాల్సి వచ్చింది. స్కూటర్, మోపెడ్ లాంటి శకలాలను రిపేర్ చేయడంలో కొంత

అతని అత్యాశ రోజు రోజుకీ పెరుగుతూ వచ్చింది.

వైపుల్యం సంపాదించగలిగినా రఘుకు ఆ వాహనా లను ట్రైల్ కొరకు బయటకి తీసుకుపోవడానికి అవకాశం దొరుకుతున్నా సొంత ఇంటికి తీసుకు పోవడానికి గాని, సాయంత్రం వేళల్లో షికారుకు పోవడానికి గాని అవకాశం ఎప్పుడైనా వస్తుందని వమ్మ కం మాత్రం ఉండేది. అందుకే అతని అత్యాశ రోజు రోజుకు పెరుగుతూనే వచ్చింది.

ఒక సుదీర్ఘ ఆలోచనాంతరం పుల్లారావు ఒక అద్భుతమైన పథకాన్ని రఘు ముందు ప్రవేశ పె

ట్టాడు. తదనుసారంగా అతను మోపెడ్ భాగా లను ఒకటి, ఒకటిగా తీసుకురావడం మొదలు పెట్టాడు. వేతిలో కొన్ని టూల్స్ తో తిరుగుతున్న రఘుకు అవకాశం దొరుకగానే పార్క్ వేసి వున్న మోపెడ్స్ నుంచి కొన్ని భాగాలు తెచ్చి తర్వాత ఆఫికి ఒక ఇంజన్ కూడా తెచ్చి పుల్లారావు సమక్షంలో పెట్టేటప్పుడు తన జీవితంలో ఎంతో గొప్పదైన ఒక పనిని తాను ముగించానని మరియు తన సుదీర్ఘ కాలపు కోర్కె ఇంకా కొద్ది రోజుల్లో

నెరవెరబోతోందని సంతోషపడ్డాడు. కాని ఆ తరుణంలో పుల్లారావు తన పథకంలో ఒక కొత్త పుల్లవేశాడు. మోపెడ్ భాగాలన్నీ కలిపి ఒక కొత్త వాహనాన్ని తయారు చేయొచ్చు. కాని దాన్ని రిజిస్టర్ చేసేదెలా? నంబర్ లేని ఒక వాహనం వాడితే పట్టుబడుతుంది. వాళ్ళిద్దరూ లోపలికి పోతారు. అందుకే రఘు ఇప్పుడు వస్తున్న చిన్న చిత్తకా దొంగతనాలు మరికొన్ని రోజులు, సాగిస్తే ఒక కొత్త మోపెడ్ లేక ఒక సెకండ్ హ్యాండ్ మోపెడ్ కొనేయడం తేలికవుతుందని పుల్లారావు అభిప్రాయపడ్డాడు. రఘుకు కూడా అది సరైందే నని అనిపించింది.

రఘు చేసే దొంగతనాల పరంపర అలాగే సాగింది. దాంతో పుల్లారావు ఇంటి పరిస్థితులు కూడా ఇంకా, ఇంకా మెరగవుతూ వచ్చాయి. చివరకు జరగాల్సిందేదో జరిగిపోయింది. రఘు పట్టుబడ్డాడు. దొంగిలించిన వస్తువులతో అతన్ని పట్టుకున్న వాళ్ళు, చిత్తకాది పోలీసులకు అప్పగిం చారు. అక్కడ ఇంటరాగేషన్ మొదలయింది. స్కూటర్, మోపెడ్ దొంగతనాల కేసులలో ఇత ని ఎంత మేరకు ఇకించవచ్చని ఎన్.ఐ.గారి ప్రయత్నం. ఎంత కొడితే కూడా ఒక వాహనాన్ని కూడా తాను దొంగిలించానని ఒప్పుకోలేదు. కాని మోపెడ్ భాగాలు ఏవేవి, ఎక్కడెక్కడ తాను దొంగిలించినవి మాత్రం చెబుతూ వచ్చాడు. రెండు రోజుల తర్వాత పోలీసాఫీసర్ కు ఆ కుర్రవాడి పైన కొద్దిగా సానుభూతి కలగడం వల్ల అతని పరైన కథ వినడానికి ఓపిక కూడా ఏర్పడింది.

దాంతో ఆ ఆఫీసర్ కు రఘుపైన కలిగిన సాను భూతి పదిరెట్లు పెరిగింది. ఆ చిన్నబ్బాయిని ఈ దారిలోకి తెచ్చిన పుల్లారావును నమిలి వేయాల నేంత కోపం కూడా వచ్చింది. పుల్లారావును చిత్తకా బాదేటప్పుడు ఆ సబ్ ఇన్స్ పెక్టర్ కాళ్ళు పట్టుకున్న తన యజమాని ప్రాణ భిక్ష యాచించి ఆ కుర్ర వాడు ఏడ్చాడు.

మంచివాడైన ఆ పోలీసాఫీసర్ రఘును ఒదిలి పెట్టాడని, మాత్రం కాదు, మంచి ఒక వర్క్ షాప్ లో ఒక మోస్తరు జీతభత్యంతో పని ఇప్పించా డు కూడా. కాని ఆ పోలీసాఫీసర్ ను దేవునితో సమానంగా పూజించాలని రఘుకు అన్నివిధం పే దానికి కారణం వేరే ఉంది. ఆ కొత్తవర్క్ షాప్ యజమానితో చెప్పి రఘుకు వాయిదా పద్దతిలో ఒక కొత్త మోపెడ్ ఇప్పించడానికి ఆ మంచి ఆఫీసర్ మర్చిపోలేదు.

పుల్లారావు మాత్రం ఇతర పుల్లారావులతో ఈ రోజున కూడా జైల్లో ఉన్నాడు.

